



ИП1 бр. 29-252
Дата: 16.03.2026 година

Државниот инспекторат за животна средина преку ДИЖС Билјана Шуркова-Манаскова, со службена легитимација број 06-0022, кој го донесува инспекцискиот акт врз основа на член 42 став 2 од Законот за управување со пакување и отпад од пакување (Службен весник на РСМ бр. 215/21, 03/25), во врска со извршениот редовен инспекциски надзор над работењето на Друштво за производство, трговија и услуги МАКФЕРТ ДОО Велес, ул. Вардарска бр. 41 Велес, со ЕМБС 6546870, ЕДБ 4011009504857, одговорно лице Димче Маџаров - управител, со адреса на живеење на ул. Јордан Хаџи Костантинев Џинот бр. 25 Велес, ЕМБГ 0107979480007, врз основа на фактичката состојба утврдена со Записник бр. 29-252 од 10.03.2026г. го донесе следното:


РЕШЕНИЕ

1. **СЕ НАРЕДУВА** на Друштво за производство, трговија и услуги МАКФЕРТ ДОО Велес, ул. Вардарска бр. 41 Велес, да ги отстрани недостатоците утврдени во Записник бр. 29-252 од 10.03.2026г. и тоа:
 - 1.1 Да се регистрира во Регистрот на производители кај стручниот орган-Управата за животна средина при Министерството за животна средина и просторно планирање, како производител на спакувана стока.
Рок: 30 (триесет) дена од приемот на решението.
 - 1.2 Да го уреди превземањето на обврските за постапување со отпадот од пакување со колективен постапувач со отпад од пакување кој е основан и поседува дозвола согласно прописите за проширена одговорност на производителот за управување со посебните текови на отпад.
Рок: 30 (триесет) дена од приемот на решението.
2. Субектот на инспекциски надзор од точките 1. на диспозитивот на овој инспекциски акт, е должен веднаш по истекот на најдолгиот рок определен за извршување на инспекциската мерка, а најдоцна во рок од три дена по истекот на истата писмено и/или по електронска пошта, да го извести инспекторот дали е извршена инспекциската мерка.
3. Жалбата изјавена против овој инспекциски акт, не го одлага неговото извршување.

Државен Инспекторат за
животна средина
Ул."Бихаќка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr."Bihakjka " nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-
manaskova@sei.gov.mk
Тел. 071/397-243





ОБРАЗЛОЖЕНИЕ

Државниот инспекторат за животна средина, врз основа на член 96 од Законот за животната средина и член 14, 17 и 18 од Законот за проширена одговорност на производителот за управување со посебните текови на отпад, преку ДИЖС Билјана Шуркова-Манаскова, со службена легитимација број 06-0022 изврши редовен инспекциски надзор над Друштво за производство, трговија и услуги МАКФЕРТ ДОО Велес, ул. Вардарска бр. 41 Велес и состави Записник бр. 29-252 од 10.03.2026г., во кој е констатирано дека:

Субјектот на надзор МАКФЕРТ ДОО бил носител во А-Интегрираната еколошка дозвола со бр. 11-1635/4 од 25.09.2017г. за производство на вештачки ѓубрива. Носителот на дозволата поднел Барање за обновување на А-Интегрираната еколошка дозвола заверено од надлежниот орган - Министерството за животна средина и просторно планирање со УП1-11/3-1140/2024 од 03.06.2024г. Постапката за обновување на дозволата сеуште се води пред Надлежниот орган.

Суровините за производството на вештачки ѓубрива се увезуваат од Грција и истите се спакувани во најлонски вреќи од 25кг. кои се неповратни и завршуваат како отпад од пакување во државата. По производството на вештачки ѓубрива по рецептура, најголемиот дел од производите се извезуваат во Косово, а дел се пласираат на пазарот во државата, спакувани во пластични шишиња од 0,25 и 1 литар. По груба проценка, присутното лице изјави дека во текот на годината се создаваат околу 200кг. пластика како отпад од пакување.

Овој правен субјект не е регистриран во Регистрот на производители кој се води кај Стручниот орган, а согласно горенаведеното е производител на спакувани стоки согласно член 6 став 1 точка 10 од Законот за управување со пакување и отпад од пакување.


Согласно член 17 став 1 од Законот за управување со пакување и отпад од пакување: Производителите кои пуштаат на пазар спакувани стоки во РСМ согласно со членот 8 од овој закон, се обврзани да се регистрираат кај стручниот орган, во согласност со начинот и постапката утврдени во прописите за проширена одговорност на производителот за управување со посебните текови на отпад.

Субјектот на надзор нема склучено договор за превземање на обврските за отпадот од пакување (кој е создаден од спакуваните стоки) со колективен постапувач, не води евиденција за видот и количината за отпадот од пакување пуштен во државата, во согласност со член 25 став 2 од Законот за управување со пакување и отпад од пакување.

Државен Инспекторат за
животна средина
Ул."Бихаќка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

**Inspektorati Shtetëror i
mjedisit jetësor**
Rr."Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-
manaskova@sei.gov.mk
Тел. 071/397-243





Државен инспекторат
за животна средина

Согласно член 25 став 1 од пакување и отпад од пакување: Производителот е должен на свој трошок за обезбеди исполнување на обврските и целите на законот, преку враќање, собирање, преработка и рециклирање на отпадот од пакување кој е создаден со пуштањето на пазар на спакувани стоки во РСМ.

Согласно член 25 став 2: Производителот исполнувањето на обврските ги остварува со склучување на договор за превземање на обврските за постапување со отпадот од пакување со колективен постапувач со отпад од пакување кој е основан и поседува дозвола согласно прописите за проширена одговорност на производителот за управување со посебните текови на отпад.

При инспекцискиот надзор се констатирани следните неправилности и недостатоци од работењето на субјектот на инспекцискиот надзор:

- субјектот на надзор не е регистриран во Регистрот на производители на спакувана стока од страна на надлежен орган,

- нема склучено договор за постапување со отпад од пакување со колективен постапувач.

Согласно член 70 став (2) од Законот за инспекциски надзор, жалбата против овој инспекциски акт не го одлага неговото извршување.

Врз основа на изнесеното се одлучи како во диспозитивот на овој инспекциски акт.

ПРАВНА ПОУКА: Против овој инспекциски акт незадоволната странка може да изјави жалба до Државната комисија за одлучување во управна постапка, постапка во работен однос и инспекциски надзор во втор степен, во рок од 15 (петнаесет) дена од приемот на истиот.

За жалбата се плаќа административна такса од 250,00 (двеста и педесет) денари на: Назив на примачот: Трезорска сметка, Банка на примачот: Народна банка на Република Северна Македонија, жиро сметка: 100000000063095, Уплатна сметка: 840-111-03182, Приходна шифра: 722 315 00, Цел на дознака: Административна такса.

Доставено до:

- Архива
- Субјектот на надзор



ДРЖАВЕН ИНСПЕКТОР
ЗА ЖИВОТНА СРЕДИНА
Билјана Шуркова-Манаскова

Државен Инспекторат за
животна средина
Ул. "Бихаќка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
E-пошта: b.s-
manaskova@sei.gov.mk
Тел. 071/397-243